

ФАЛЬКЛОРНЫ ЗБОРНИК XIX СТ. ЯК КРЫНІЦА ДАСЛЕДАВАННЯ МІФАЛАГІЧНЫХ ПОГЛЯДАЎ УКЛАДАЛЬNIКАЎ

Даследаванне міфа-фальклорнай спецыфікі традыцыйнай беларускай культуры прадугледжвае зварот да шырокага кола крыніц, сярод якіх надзвычай важнае месца займаюць нарадазнаўчыя выданні другой паловы XIX ст. Паводле вызначэння М. Азадоўскага, залатым векам у гісторыі фалькларыстыкі з поўным правам можна назваць 1860-я гады: «Гэта эпоха грандыёзных зборнікаў і вялікіх фальклорных праектаў, прычым тут шырока праяўляюцца, нібы спаборнічаючы паміж сабой, і асабістая і грамадская ініцыятыва» [1, т. 2, 209]. У гэты час у Маскве па ініцыятыве і коштам Таварыства аматараў расійскай славеснасці пад рэдакцыяй славяназнаўцы, паслядоўніка міфалагічнай школы П. А. Бяссонава (1828–1898) рыхтуеца зборнік «Беларускія песні» з падрабязным тлумачэннем іх творчасці і мовы, з нарысамі народнага абраду, звычаю і ўсяго побыту» (далей: «Беларускія песні»).

Адзначым, што з часоў вучобы ў Маскоўскім універсітэце П. Бяссонаву з'яўляўся вучнем знакамітага заснавальніка і прадстаўніка міфалагічнай школы ў Расіі Ф. Буслаева. У фондах аддзела пісьмовых крыніц Дзяржаўнага гістарычнага музея ў Маскве захаваліся яго студэнцкія запісы лекцый Ф. Буслаева [4, 36]. Разуменне Ф. Буслаевым народнасці ў рамантычным аспекте як «дауніны», не вылучэнне праблем фальклору ў самастойную галіну даследавання, а вывучэнне яго ў непадзельным адзінстве з мовай, старажытнай літаратурай і мастацтвам [1, т. 1, 27] надзвычай істотна паўплывала на навуковыя погляды даследчыка. Цікавасць П. Бяссонава прыцягвалі найперш філософскія тэорыі, якія «ўзнялі ў атмасферы рэлігійна-філософскіх ідэй заходненеўрапейскага рамантызму» [1, т. 2, 48]: сімвалічнае тлумачэнне міфалогіі Ф. Крэйцэра і інтуітыўнае познанне свету, тыпалагічнае параўнанне міфа з паэтычнай творчасцю Ф. Шэлінга. Невыпадкова, што першыя буйныя тэарэтычныя працы і дзеянасць П. Бяссонава па выданню архіўных матэрыялаў П. Кірэйскага адразу сталі аб'ектам навуковай увагі і самаго Ф. Буслаева, і А. Катлярэўскага.

Прыналежнасць П. Бяссонава, «натхнёнага прыхільніка маскоўскіх славянафілаў, аматара народнай славеснасці, чалавека надзвычай стараннага і нястомна працаюбівага» [6, 509], да міфалагічнай школы сцвярджаеца ў працах І. Ягіча «Гісторыя славянскай філалогіі» (1910) і М. Спяранскага «Руская вусная славеснасць» (1917). Сапраўды, у ацэнцы духоўнай культуры славян П. Бяссонав стаяў на пазіцыях міфалагічнага кірунку, што выражалася ў наданні міфалогіі ўніверсальнага значэння як крыніцы народнай культуры.

Не падлягае сумненню, што як укладальнік і рэдактар «Беларускіх песен» П. Бяссонав меў на мэце навуковую публікацыю тэкстаў календарна-абрадавых песен, «самых старажытных у любога народа, самых важных і звычайнай менш за ўсё захаваных, а ў Белай Русі вядомых, на шчасце, больш, чым у многіх іншых» [2, LXXX]. Пры фарміраванні песеннага корпуса зборніка П. Бяссонав арыентаваўся на найбольш старажытны пласт паэтычнай творчасці беларусаў,

падаючы ўзоры, у вобразнай сістэме, сюжэтах і матывах якіх непасрэдна адлюстраваны элементы архаічных вераванняў і абраадаў.

Узоры каляндарна-абрадавага меласу, змешчаныя ў зборніку, разнастайныя ў жанравых адносінах: песні заклінальныя, велічальныя (заклінальна-велічальныя), лірычныя і жартоўныя, балады, духоўныя вершы, песні да карагодаў і гульняў, прыпейкі. Прыналежнасць песні да таго ці іншага каляндарнага абраадавага комплексу з'яўляецца бясспрэчнай, калі ў ёй адлюстраваны адпаведныя матывы абраадавых дзеянняў, абраадавая сімваліка, міфалагічныя вобразы, заклінальныя формулы, пэўны тып рэфрэна ды іншыя атрыбутыўныя знакі. Гэта добра ўсведамляў і неаднаразова адзначаў П. Бяссонаў у каментарыях: песні, «звязаныя з абраадам, захоўваюць у сабе ўказанні на яго або на яго рысы» [2, 54].

Прынцып размяшчэння фальклорных тэкстаў у зборніку даказвае, што П. Бяссонаў меў уяўленне пра каляндарна-абрадавы комплекс, яго цыклізацыю і семантыку. Сярод жанраў, звязаных з каляндарнымі абраадамі, галоўнае значэнне рэдактар надаваў песенному жанру: «тое, што адбываецца ў абраадзе, апівае песня – нязменнае яго лютэрка» [2, 44]. Пакідаючы па-за ўвагай паэтыку, П. Бяссонаў аналізаваў, у асноўным, зместавы аспект. Як яркі прадстаўнік міфалагічнай школы, найбольшую ўвагу ў плане каментарыяў П. Бяссонаў надаў разделу купальскіх песен. З мэтай рэканструкцыі купальскага міфа ён імкнуўся прааналізаваць змест і функцыянальнасць купальскай песні, адлюстроўваючы бытаванне яе практична на ўсіх этапах свята. Ім выяўлена, напрыклад, спавяшчальна-заклікальная функцыя песень пачатку свята «Да сядзіц Купала на плоце» ([2], тэкст 48) і «Хто ня йдзе на траўку, на зялёную» ([2], тэкст 84); заклінальная функцыя песні перыяду збору зёлак «На Купалле, на Яна» ([2], тэкст 79); прадуцывальная-магічная функцыя тэкstu «Каб мой лён» ([2], тэкст 81) у час аграрнай варажбы ля купальскага вогнішча.

Аднак абсалютызацыя міфалогіі як крыніцы народнай культуры абумовіла пэўную аблежаванасць аўтарскіх трактовак узораў каляндарна-абрадавага фальклору, часам змяншаючы і збядняючы яго семантычнае поле. Кантэстуальная іх можна ўспрымаць як спробы вызначэння абраадавай функцыі фальклорнага тэксту, аднак па сутнасці яны такімі не з'яўляюцца. Напрыклад, да тэксту «Купала наша, Купала» ([2], тэкст 80): «Як Купала сама ўся ў золаце, на залатым троне, так і ў яе просяць таго ж самага: яна падае ў сваю, Купальскую ноч праз сілу траў і зелле; зеляя таго шукаюць, праз яго здабываюць багашце ўсяго свету, робяцца панамі, валадараць над светам і знаходзяцца ў спакоі, падобна самой Купале» [2, 45]. У сямейна-бытавой песні «А ў суботу, у паўночы» ([2], тэкст 145), сюжэт якой вылучаецца «іранічнасцю, вобразным досціпам» [3, 183], П. Бяссонаў выяўляе аспекты рэалізацыі міфалагічнага вобраза Вялікай Маці: «пад уплывам Вяслай Вялікай Маці жонка, што разгулялася, падаецца ў тым жа становішчы, у якім бачылі мы Купалу і нашу Масленіцу» [2, 140]. У сэнсава-семіятычным полі каляндарна-абрадавай песнітворчасці П. Бяссонаў вызначае яшчэ цэлы шэраг міфалагем дзманічных істот: Чарнабога – апазыцыі Белуна (Белабога): «Ня-бог (тое ж, што чарнабог пры белабоге, другі, адваротны або адмоўны бок бажаства, сіла няўхільная, бядовая, крыніца страт, нябожаства, убоства» [2, 42]; Кадука –

нячысціка-персаніфікацыі хваробы, што прыводзяць род ці паселішча да вымарачанасці: «caduca, злая немач, падучка, caducus mordus, cado, нячыстая сіла» [2, 59]; Беса – ніжэйшага нячысціка: «бес – персаніфікацыя адмаўлення (без-)» [2, 145], дэструктуртыўнага пачатку ці пустэчы.

У велікоднай абрарадавай пазіі рэдактар неаднаразова падкрэслівае прыпевы, «што паходзяць з старажытнасці дахрысціянскай» – «лалым (леля, ладо)» [2, 20]. На іх П. Бяссонава звяртае асаблівую ўвагу, напрыклад: «Прыпей песні вельмі старажытны. Елім-я, ператварыўшыся ў выклічнікі ці выгук, мае тое ж значэнне, што наша Ай люли (старажытнае ўсходнє але́гія ці ай-лелуя, крык урачыстасці і радасці ў гонар божаства); разам Елім-я Ладу тое ж, што па-нашаму Ай люлы Ладо, Ай лёшеньки Ладу, Люли-люшеньки Ладо, Ай Диц-Ладо і да т. п. Але ўсякі такі вокліч, першым крышталізаўшыся ў выклічнік, вядома, у старажытнасці меў сэнс знамянальны і лёгка нават цяпер выяўляе вельмі складаную канструкцыю. Так, Ай люлы (ад люліць, люляць – калыхаць і калыхацца, зыбаць і зыбацца) ўяўна ёсць згаданае «Ай калыны, Ай пакалыхвай», і сапраўды, такі самы прыпей у нашых песен – Эй качай, Знай покачивай, Качай-валай» [2, 154–155].

Навука, паводле П. Бяссонава, сутыкаеца з праблемам паміж найстаражытнейшымі звесткамі аб славянскіх багах і дадзенымі новага гістарычнага часу. А. Пыпін, адзін з найбольш строгіх крытыкаў П. Бяссонава, прызнаваў яго рацыю ў даследаваннях самага міфалагічнага працэсу, эвалюцыі міфалагічных вераванняў, форм і ступеней эвалюцыяніравання яе зместу. Ён адзначаў, што прыём аналогіі, які П. Бяссонава выкарыстоўваў для тлумачэння ходу міфалагічнага працэсу (сапраўды беднага на канкрэтныя факты), цалкам апраўданы. Разам з тым А. Пыпін падкрэсліў і slabасць пазіцыі П. Бяссонава: «Аднак, паводле сваёй уласнай тэорыі, аўтар памыліўся ў тым, што «перыяды верасвядомасці» не адноўкавыя ва ўсіх народаў: пры розных гістарычных умовах жыцця <...> яны развіваюцца машней ці слабей. У дадзеным выпадку славяно-руская і грэчаская міфалогія несупастаўляльныя» [5, т. 2, 244]. Такім чынам, аналогія П. Бяссонава (*Геркулес / руск. Таракан*, фінікійскае бажаство *Мелькарт (Марольф)* / руск. *Марка, багаты госьць*) будуюцца на «сырым матэрыйле» па-за «крытычнай азбукай», гэта хутчэй «філалагічна-містычныя тлумачэнні», чым парыўнальны анализ [5, т. 2, 246]. Паводле ўсталяваных у класічнай расійскай фалькларыстыцы ацэнак (А. Пыпін, С. Венгераў, М. Спяранскі), асэнсаванне спадчыны Бяссонава-міфолага доўгі час заставалася па-за ўвагай даследчыкаў.

У беларускай фалькларыстыцы значнасць постаці П. Бяссонава, укладальніка і рэдактара зборніка «Беларускія песні», прызнаеца даўно: дастатковая ўзгадаць дапаможнікі і падручнікі па беларускаму фальклору, этнаграфіі, акадэмічнае выданне БНТ, даследаванні па гісторыі збирання і вывучэння беларускай каляндарнай абрарадавай творчасці, па тыпалогіі і паэтыцы яе жанраў. Нарадзанаўчы патэнцыял фальклорнага зборніка «Беларускія песні» дэтэрмінаваны наяўнасцю ў ім узорай раннетрадыцыйнага пласта фальклору і шырокім канататыўным зместам уласных каментарыяў укладальніка. Багацейшы фактычны матэрыйял аўтарскіх каментарыяў, багацце прыведзеных лінгвістычных фактаваў даюць падставы пачаць даследаванне сістэмы ўвасобленых у іх

міфалагічных поглядаў, адкрыць навуковай грамадскасці «свет беларускай міфалогіі» П. Бяссонава.

ЛІТАРАТУРА

1. Азадовский, М. К. История русской фольклористики: в 2 т. / М. К. Азадовский. – М., 1958–1963. Т. 1, 1958.; Т. 2, 1963.
2. Бессонов, П. А. Белорусские песни с подробным объяснением их творчества и языка, с очерками народного обряда, обычая и всего быта / П. А. Бессонов. Вып. 1. – М., 1871.
3. Ліс, А. С. Структура і семантыка абраадаў. Тыпалогія і паэтыка песьня / А. С. Ліс // Каляндарна-абрадавая паззія / А. С. Ліс [і інш.]. – Мінск, 2001.
4. Путеводитель по фондам личного происхождения отдела письменных источников Государственного Исторического музея / сост.: Э. И. Бакст [и др.]; под ред. В. Г. Вержбицкого. – М., 1967.
5. Пыпин, А. Н. История русской этнографии: в 4 т. / А. Н. Пыпин. – СПб., 1890–1892. Т. 2: Общий обзор изучений народности и этнография великорусская, 1891; Т. 4: Белоруссия и Сибирь, 1892.
6. Ягич, И. В. История славянской филологии / И. В. Ягич. – СПб., 1910.